

राजनेताओं के हाथों नहीं, लोकसेवकों के हाथों मिलेगी डिग्री आइआइएम खुद के कैंपस में बांटेगा डिग्री

रायपुर। नईदुनिया प्रतिनिधि

लोकसभा चुनाव की आचार संहिता के कारण इब बार आइआइएम रायपुर के आठवें दीक्षा समारोह में कोई भी राजनीतिक पार्टी का नेता शिरकत नहीं करेंगे। सभी छात्रों को राजनेता नहीं बल्कि लोक सेवकों के हाथों डिग्री मिलेगी। पहली आइआइएम अपने नए कैंपस में दीक्षा समारोह आयोजित करने जा रहा है। समारोह शुक्रवार 25 अप्रैल को होगा। इसमें 202 डिग्री प्रदान की जाएगी। कार्यक्रम दोपहर तीन बजे शुरू होगा। भारतीय दूरसंचार नियामक प्राधिकरण के अध्यक्ष डॉ. रामसेवक शर्मा मुख्य अतिथि के रूप में शामिल होंगे। अध्यक्ष, शासी मंडल, आइआइएम रायपुर, श्यामला गोपीनाथ समारोह की अध्यक्षता करेंगी और स्वागत भाषण देंगी। इस अवसर पर प्रो. भारत भास्कर, निदेशक आइआइएम रायपुर संस्थान की उपलब्धियों को प्रस्तुत करेंगे।

पहली बार सभी को मिलेगा डिग्री: आइआइएम के सभी छात्रों को पहली बार डिग्री प्रदान की जाएगी।



क्योंकि पिछले साल से आइआइएम में सारे डिप्लोमा कोर्सेस को डिग्री में तब्दील कर दिया गया है। इसके लिए इस बार सभी पासआउट करने वाले छात्रों को डिग्री प्रदान की जाएगी।

गाउन और टोपी में छात्र लेंगे डिग्री: इस बार आइआइएम में पारंपरिक परिधान नहीं, बल्कि काले पोशाक यानि गाउन और टोपी पहन कर छात्र डिग्री लेंगे। क्योंकि जितने भी कोरे आइआइएम हैं वहां पारंपरिक परिधान में डिग्री नहीं ली जा रही है।

आइआइएम नित चढ़ रहा सफलता की सीढ़ी

संस्थान के निदेशक प्रो. भारत भास्कर ने बताया कि आठ साल की छोटी अवधि में आइआइएम रायपुर देश के एक अग्रणी बिजनेस स्कूल के रूप में उभरा है। इसे एनआइआरएफ द्वारा 19वां स्थान दिया गया है, जो एमएचआरडी द्वारा दी गई रैंकिंग है। वहीं विदेशी मुद्रा कार्यक्रम : तेजी से बदलते वैश्विक आर्थिक वातावरण में अपने सभी

कार्यक्रमों और गतिविधियों के लिए वैश्विक परिप्रेक्ष्य लाने के उद्देश्य के साथ आइआइएम रायपुर ने विदेशी मुद्रा कार्यक्रम के लिए कई अंतर्राष्ट्रीय संस्थान के साथ सहयोग किया है। इस वर्ष हमारे प्रतिभाशाली छात्रों में से 28 ने ग्रीस, जर्मनी, ऑस्ट्रिया और स्लोवाकिया के विश्वविद्यालयों के साथ कार्यक्रम में भाग लिया।